

17.

විපතේ දී ජීවිත වෙමු.

වර්තමාන සමාජයේ අපට බොහෝ විට අසන්නට හා දකින්නට ලැබෙන්නේ විවිධ දුක් කළුකටොළු හා ව්‍යසනාසන්නට ගොදුරුවන විනිසුන් පිළිබඳව ය. එවන් සමාජ තත්ත්වයන් ඉදිරියේ දෙවියන් වහන්සේ කිතුනු අපෙන් බලාපොරොත්තු වන්නේ කුලකාදැයි වටහා ගැනීම වෙල පාඩමෙන් අපේක්ෂිත ය.

ක්‍රියා 11:27-30, ගලාති 3:28



සුනාමි



සුළි සුළං



භූමි කම්පා



නියඟ



ගංවතුර

මෙහි දැක්වෙන්නේ අප එදිනෙදා ජීවිතයේ දී මුහුණ දෙන ගැටලු අවස්ථාවන් ය. තව ද විවිධ ව්‍යසන නිසා ද මිනිසුන් පීඩා විඳින ආකාරය අපට දැකගත හැකි ය.

එම අවස්ථාවල දී කිතුනුවන් ලෙස අප කෙසේ ක්‍රියා කළ යුතු ද?



ඉහත බයිබල් කොටසට අනුව,

- ❖ ක්ලෝදියස් රජුගේ කාලයේ ලොව පුරා සාගතයක් පැවති බව පැහැදිලි ය.
- ❖ ජේසුස් වහන්සේගේ ශ්‍රාවක පිරිස සාගතයේ දී තම තමාගේ වත්කමේ හැටියට ජුදයේ සිටි සහෝදරයන්ට ආධාර යවන්නට තීරණය කර ගත්හ.
- ❖ ඔවුහු ආධාර එකතු කර බාර්ණබස් හා සාවුල් අත සහා මූලිකයන් වෙත යැවූහ.

ඉහත සිද්ධියට අනුව මුල් කිතුනු සභාව එකිනෙකාගේ අවශ්‍යතා පිළිබඳ ව සැලකිලිමත් ව කටයුතු කළ බව පැහැදිලි ය. තව ද එම අවස්ථාවන්ට සාර්ථක ව මුහුණ දී ක්‍රියා කිරීමට නිවැරදි පියවර ගෙන ඇති බව ද ඉන් පැහැදිලි ය.

ජේසුස් වහන්සේගේ ඉගැන්වීම් අනුව අප සැම විට ම අසල්වැසියාට ප්‍රේමයෙන් ක්‍රියා කළ යුතු වේ. එදිනෙදා ජීවිතයේ දී මුහුණ දෙන විවිධ ප්‍රශ්න කරදර ඉදිරියේ එකිනෙකාගේ අවශ්‍යතා වෙනුවෙන් අප ද,

<p>තම තමාගේ පුළුන්කමේ හැටියට උපකාර කිරීමට යොමු විය යුතු වේ.</p>	<ul style="list-style-type: none"> ❖ මුදල් ආධාර ලබා දීම. ❖ ශ්‍රමයෙන් උපකාර කිරීම. ❖ එකිනෙකාට සවන් දීම. ❖ එකිනෙකා පිළිගැනීම. ❖ ආදරයෙන් යුතුව ක්‍රියා කිරීම.
<p>සමාජ අවශ්‍යතා ඉදිරියේ එකිනෙකාට උපකාර කිරීමට මූලිකත්වය ගෙන ක්‍රියා කිරීමෙන් තම ජීවිතය කැප කිරීමටත් ඉදිරිපත් විය යුතු වේ.</p>	<ul style="list-style-type: none"> ❖ සමිති සමාගම්වල සමාජිකත්වය හා නායකත්වය දැරීම. ❖ අවශ්‍යතා ඉදිරියේ මූලිකත්වය ගෙන ක්‍රියා කිරීම. ❖ තම හැකියා සේවයට යෙදීම. ❖ නිවැරදි තීරණ ගැනීමට යොමු වීම. ❖ පීඩාවෙන් මුදවාලීමට සාමූහිකව ක්‍රියා කිරීම.

උපකාර කිරීමේ දී අවශ්‍යතා ඇති අය හඳුනාගෙන ඔවුන්ගේ අවශ්‍යතාව පිළිබඳ නිසි සැලකිල්ල යොමු කිරීමට පියවර ගත යුතු වේ.



- ❖ ඇඳුම් පැලඳුම්, ආහාර පාන සැපයීම.
- ❖ උපදේශනය.
- ❖ මානසික හා ශාරීරික සුව සහනය සැලසීම.
- ❖ පිළිගැනීම හා ආදරය.

සමාජ අවශ්‍යතා සඳහා උපකාර කිරීමට සංවිධානය වීමත් නිසි අයුරින් පියවර ගැනීමත් සිදු කළ යුතු වේ.



- ❖ කලට වේලාවට පිලිවෙලට වැඩ කිරීම.
- ❖ නාස්තිය අවම කිරීම.
- ❖ සැලසුම් සහගතව කටයුතු කිරීම.

සමාජ අවශ්‍යතා ඉදිරියේ තවදුරටත් ඔබට ක්‍රියාත්මක විය හැකි ආකාරය පිළිබඳ ව සිතා බලන්න.

මෙවැනි ප්‍රශ්න සහිත ජීවිත අපට මුණගැසුන විට අප ක්‍රියා කරන්නේ කෙලෙස ද?

**“බල සියල්ලන්
 ක්‍රිස්තුස් ජේසුස් වහන්සේ තුළ
 එක්කෙනෙකු වෙත් සිටින නිසා
 ජුදෙව්-ශ්‍රීක බේදයක්වත්
 දාස-නිර්දාස බේදයක්වත්
 ස්ත්‍රී පුරුෂ බේදයක්වත් නැත.
 ගලාති 3:28**

මෙවැනි සමාජ අවශ්‍යතා ඉදිරියේ

- ❖ බේද නොතකා ක්‍රියා කළ යුතු වේ.
- ❖ උපකාර කිරීමේ දී මිත්‍රකම්වලට විශේෂ සැලකිල්ලක් නො දැක්විය යුතු ය.
- ❖ ප්‍රතිඋපකාරයක් බලාපොරොත්තුවෙන් නො කළ යුතු ය.

- ❖ අපගේ උපකාරය කිසි වාසියක් ලැබීම සඳහා නො විය යුතු ය.
- ❖ ස්තුතියක් බලාපොරොත්තු නොවී අවංක ව කැපවීමෙන් සේවය කළ යුතු ය.
- ❖ හැකි තරම් සාමූහික සේවයකට එක්විය යුතු ය.
- ❖ අපගේ මිතුරන්ට අවශ්‍යතාව දන්වමින් ඔවුන්ගේ උදව් යුහුසුඵව ගත යුතු ය.
- ❖ ඔවුන් වෙනුවෙන් යාවිඤා කිරීම සඳහා අප අන් අය ද කැඳවිය යුතු ය.
- ❖ සහජීවනයෙන් එකිනෙකා අතර සහෝදරත්වයෙන් කටයුතු කිරීමට සංවිධානය විය යුතු ය.

ක්‍රියාකාරකම

1. ඔබ ජීවත් වන පරිසරය තුළ ඇතිවූ නො සිතූ කරදරවලට මුහුණ දුන් පිරිසක් හෝ කෙනකු වෙනුවෙන් ඔබ කළ උපකාර 5 ක් ලියන්න.
2. සමාජ ගැටලුවල දී ඔබ කළ යුතු යාවිඤාවක් ලියන්න.

